
प्रस्तावना 


गोंयांत चालंत घोळपी कोंकणी उतरावळ 


खंयच्याय देसाचे वा राष्ट्राचे संस्कृतायेचो भास हो एक हारसो अशें मानतात. 
ते भाशेच्या कोशांनी हजारांनी उतरां आसतात. पूण तांतुंतलीं सगळींच उतरां 
सदांच्या वापरांत येतात अशें म्हणूं नजो. म्हणुनूच संवसारांतल्या नामनेच्या 
भासांनी संशोधनाच्या आदारान, चालंत घोळपी उतरांची वळेरी करून तांचो 
तरेकतरांनी उपेग केल्लो दिसता. 


गोवा कोंकणी अकादेमीचे एके बसकेंत श्री. चंद्रकांतबाब केणी हांणी सहज 
म्हजेकडेन असल्या संशोधनाविशीं चवकशी केली. रोखडेंच गोंयांत चालंत 
वापरांत येवपी उतरावळीचो अभ्यास करून एक वळेरी करची अशें थारायलें. 
थोड्याच दिसांनी तेविशीं हांवें एक प्रकल्प तयार करून कोंकणी अकादेमीच्या 
कार्यकारी मंडळामुखार मांडलो. प्रकल्पाचे मुखेल हेत अशे आसले :- 


१) शास्त्रोक्त रितीन कोंकणींतलीं चालंत उतरां वेंचून काडून एक उतरावळ 
तयार करप. 


२) पूर्व प्राथमिक, मुळाव्या आनी माध्यमिक शाळेतल्या भुरग्यांक लागपी 
कोंकणी पुस्तकां चालंत उतरांनी तयार करून भुरग्यांक सोपेपणान गिन्यान 
दिवप. 


३) ह्या असल्या उतरांचो उपेग, कोंकणी माध्यमांतल्यान शिकपी भुरग्यांक 
तसोच हेर प्रदेसांत कोंकणी ही दुसरी भास म्हूण शिकप्यांकूय जावंचो. 
त्याचबरोबर गोंयांत येवषी भोंबडेकारांक तशेच परभाशीक सरकारी नोकर 
हांकांय कोंकणी शिकप सोंपें जावंचें. 

४) कोंकणी उतरांची एक बँक सुरू करप, जातूंत कोंकणी नेमाळ्यांनी, पुस्तकांनी, 
आकाशवाणीचेर, टी.व्ही.चेर बी जल्माक येतात तीं नवीं नवीं उतरां 
सांबाळून दवरपाचो वावर करप. 


५) हाचेवरवीं कोंकणीचे प्रमाणीकरण करपाक मदत करप. 


हो प्रकल्प १५ मार्च १९९१त सुरू जालो. तो तडीक व्हरपाच्या वावराची 
मांडावळ केली. उलोवपाच्यो आनी बरोवपाच्यो तरेकवार देखी घेतल्यो. तिट्यावेल्यो . 
खबरो, बल्कांवांवेल्यो गजाली, गांवगिऱया वाठारांतलें कोंकणी उलोवप, 


आकाशवाणीवेल्या भाशणांचे, नाटकांचे, अणकाराचे बी जायते नमुने घेतले 
आनी ते लिप्यांतर करून कम्प्यूट्रांत घाले. अशेतरेन उतरांची नोंद केली. 


कोंकणी साहित्यांतले, नेमाळ्यांतले, दिसाळ्यांतले, आकाशवाणी, टी.व्ही.वेले 
नाटकांचे आनी कथांचे नमुनेय घेतले. २८५ उलोवपाचे नमुने आनी साहित्यांतलीं 
३००० पानां, शंबरेक पुस्तकांचे नमुने घेवन उतरां काडलीं. शणै गोंयबाबांसावन 
सामक्या हालींमेरेनच्या बरोवप्यांच्या पुस्तकांची चिकित्साय केल्या. 


उलोवपाचे नमुने ध्वनिमुद्रित करपाचें काम श्री. प्रकाश वजरीकार हांणीच 
चडशें केलें. थोडें काम श्री. अनिल दळवी हांणी केलें. हीं मुद्रितां कम्प्यूटरांत 
घालून तीं वेंचून काडपाचें काम श्री. ज्ञानेश्वर र. नायक हांणी केलें. तांकां 
मार्गदर्शन श्री. व्ही. व्ही. कामत आनी श्री. व्ही. व्ही. नावेलकार हांणी 
केलें. गोंयच्या विशवविद्यालयाच्या कम्प्यूटर विभागाच्या लेक्चरर्सानी आनी तांचे 
सहाय्यक श्री. विजय प्रियोळकार आनी श्री. उदय शंकर दास हांणीय पालव 
दिलो. साहित्यिक उतरावळीची चिकित्साय फोंडेच्या मेसर्स एस्‌. आर. एस्‌. 
कम्प्यूटर सर्व्हिसेस हाणी केली. 


प्रकल्पाचे णव्वद टक्के काम एका वरसाभितर सोंपयलें. पूण कांय अडचणींक 
लागून उरिल्ल्या धा टक्के वावराक आनीक एक वर्स लागलें! 


आमच्या पयल्या अभ्यासांत एकेच फावट वापरांत आयिल्ली सात लाखांवयर 
उतरां मेळळीं. पूण गोवा कोंकणी अकादेमीच्या कार्यकारी मंडळाच्या थारावाप्रमाण 
फकत जीं मुखेल उतरां धा परस चड फावटी वापरांत आयिल्लीं मेळ्ळ्यांत 
तितलींच ह्या नियाळांत दाखयल्यांत. सगळीं मेळून ४९४६ उतरां वेंचून काडल्यांत. 
“ना” हें उतर कोंकणींत, गोंयांत सगळ्यांत चड म्हळ्यार ६८८५ फावटी 
वापरिल्लें मेळ्ळां. 


ह्या नियाळांत दोन विभाग आसात. पयल्या विभागांत धा परस चड 
फावटी आयिल्ल्या उतरांची वळेरी केल्या. पयल्या कॉलमांत अनुक्रम दिला, 
दुसऱ्या कॉलमांत संदर्भ आंकडो दिला आनी तिसऱया कॉलमांत तें तें उतर 
कितले फावटी वापरांत आयलें तें दाखयलां. 


दुसऱया विभागांत उतरांची वर्गवारी केल्या ती अशी: नामां, विशेषणां, 
क्रियापदां आनी अव्ययां जीं धा परस चड फावटी घोळटुकेंत आयल्यांत. 


आमी पुंजायल्लीं सगलीं उतरां फुडल्या संशोधनाखातीर कम्प्यूटर फ्लॉपींनी 
घालून दवरल्यांत. तशेंच उलयल्ल्या उतरांच्या मुद्रितांचीं ध्वनिफितां कोंकणी 
अकादेमीन सांबाळून दवरल्यांत. 


तेभायर ह्या सगळ्या उतरांचे उच्चार अंतरराष्ट्रीय ध्वनिलिपींत घालून तांची 
एक मास्टरकॉपी अकादेमीक सादर केल्या. 


ह्या वावराचो उपेग फुडाराक वेगळे वेगळे तरेन खूब जावं येता. देखीक, इ 
उच्चारावेल्यान त्या त्या भौगोलीक वाठारांतले कोंकणीचो अभ्यास करूं येता. 
कोंकणी भाशेच्या प्रमाणीकरणाच्या वावराक हाचो खूब फायदो जावं येता. 


अशे तरेच्या संशोधनांच्या वावराची ही एक सुरवात. गोवा कोंकणी अकादेमी 
वा हेर खंयचेय दुसरे संस्थेन अशे तरेच्या वावराचीं फुडलीं पावलां घालचीं 
अशी आमची इत्सा आसा. 


हो प्रकल्प तडीक व्हरपाक खूब जाणांनी हातभार लायला. सगल्यांत पयलीं 
गोवा कोंकणी अकादेमीचे आभार मानतां. गोवा कोंकणी अकादेमीचे अध्यक्ष 
श्री. पुरुषोत्तम काकोडकार, माजी उपाध्यक्ष डॉ. मनोहरराय सरदेसाय, आतांचे 
उपाध्यक्ष श्री. पुंडलीक ना. नायक, श्री. चंद्रकांत केणी, अँड. उदय भिंब्रो, 
श्री. पांडुरंग भांगी, सचिव श्री. वि. मं. धुमे, सहाय्यक सचिव श्री. कमलाकर 
म्हाळशी, तेचप्रमाण जवाहरलाल नेहरू विद्यापीठाच्यो लिंग्विस्टिक्सच्यो प्राध्यापिका 
डॉ. सौ. आविता हब्बी हांणी सगळ्यांनी मोलादीक सुचोवण्यो केल्लेबददल 
हांव तांचो उपकारी. 


तेचप्रमाण पयलीं वयर दिल्यात त्या सगळ्या सांगाती वावुरप्यांचो हांव 
मनापासून उपकारी आसां. ह्या सगळ्यांमदी श्री. ज्ञानेश्वर नायक हांकां खूब 
श्रय फावता हाची नोंद करतां. तेचभाशेन अकादेमीचे श्री. सुरेश सावंत, 
श्री. सेबॅस्त्यांव आराऊज आनी अजय सावल हांचोय म्हाका पालव मेळ्ळा. 


बरें मागून, 


डॉ. के. जे. महाले 
पणजी, २७.१.१९९५ मानद प्रकल्प संचालक 

ह ‘कोंकणी भाशेची उदरगत जावंची, तिचें साहित्य चंवरून फुलचें आनी 
त्या साहित्यांतल्यान गोंयचे संस्कृतीचे दर्शन घडचें, विद्येच्या मळावेल्या 
सगळ्या शास्त्रांचे ज्ञान जाता तितले बेगीन कोंकणींत हाड़चें, तत्वज्ञान 
धरून चिज्ञानामेरेनचें शिक्षण दिवपाची तांक कोंकणींत येवंची%, संवसारातल्या 
व्हड भासांतलें तेच परी भारतीय भासांतलें अभिजात साहित्य कोंकणींत 
भाशांतरीत जावंतें आनी त्या साहित्यांतल्यान कोंकुणी साहित्याक ऊंच 
.पांबंड्याची देख मेळून ताका एक नवी दिशा प्राप्न न देखून गोवा 
कोंकणी अकादेमीची स्थापना जाल्या 


गी 
ड ट 7 

The Government of Goa, beirig aware of the strength and 
vitality of Konkani, éstablisheéd;*COA KONKANI AKADEMI’ 
with a view to developing Kohkani language, literature and 
culture in all their facets. lt-states expressly in the Preamble 
WHEREAS Konkani is the language of the People of Goa 


AND WHEREAS its development in all fields is essential 
for the all round Fr of the people of the State; 


AND WHEREAS the Government of Goa is keenly desirous 
of bringing about speedy development of the Konkani language, 
literature and culture for promoting the cultural unity of 
the State as a whole through the medium of Konkani language 
and literatute. 

The Akademi aims at bringing about speedy development 
of. the Konkani language, literature and culture and also 

at promoting cultural unity of this state through Konkani 
TVanguage and literature 


“ताजा कोंकणी अकादेमी 
सर्किट हाऊस, आल्तिनो, 
पणजी, गोंय ४०३ ००१ 


GOA KONKANI AKADEMI 
Circuit House, Altinho, 
PANAJI! - GOA 403 001 


